

---

Uzun illər işğal altında olmuş Azərbaycan torpaqlarında, qoşunların təmas xəttində 2020-ci ilin 15 sentyabrında ölkəmizə qarşı növbəti təcürə və hərbi təcavüzə cavab olaraq, Azərbaycan xalqı torpaqlarımızın azad olunması, Ermənistanın sülhə məcbur edilməsi, məcburi köçkünlərin öz doğma torpaqlarına qayıtması və ədalətin bərpası üçün səfərbər və həmrəy olaraq Vətən müharibəsində öz tarixi qələbəsini qazandı.

Ölkənin işğal altında olan ərazilərinin azad edilməsində ordumuzun və dövlətimizin əldə etdiyi nailiyyətlərin təşviqinin aparılması, Azərbaycan Ordusunun tarixi qələbəsi barədə şagirdlərin məlumatlılığı səviyyəsinin artırılması, habelə Zəfər Gününün ölkənin təhsil müəssisələrində yüksək səviyyədə qeyd olunmasını təmin etmək məqsədi ilə "Azərbaycan Respublikasının Təhsil Nazirliyi haqqında Əsasnamə"nin 13.5-ci bəndini rəhbər tutaraq əmr edirik:

1. Azərbaycan Respublikası Təhsil Nazirliyi, Heydər Əliyev Fondu və Qarabağ Dirçəliş Fondunun birgə təşkilatçılığı ilə ümumi təhsil müəssisələrinin VIII-XI sinif şagirdləri arasında "Zəfər yolu" başlığı altında inşa müsabiqəsi keçirilsin ([inşa mövzuları əlavə olunur](#)).

2. Müsabiqə rayon (şəhər) və ölkə üzrə olmaqla 2 mərhələdə təşkil olunsun.

3. Müsabiqənin rayon (şəhər) mərhələsi 27 sentyabr - 15 oktyabr 2021-ci il tarixlərində yerlərdə, ölkə mərhələsi 16 - 31 oktyabr 2021-ci il tarixlərində Bakı şəhərində keçirilsin.

4. Yerli təhsil idarəetmə orqanları inşa müsabiqəsinin mütəşəkkil və yüksək səviyyədə keçirilməsini təmin etmək məqsədilə müvafiq işçi qrupu yaratsınlar, müsabiqənin rayon (şəhər) mərhələsinin qaliblərinin inşa yazılarını və onlar haqqında məlumatı (adı, soyadı, atasının adı, oxuduğu məktəb, sinif) oktyabr ayının 15-dək Təhsil Nazirliyinə göndərsinlər.

5. Müsabiqənin ölkə mərhələsinə göndəriləcək yazışmaları üçün aşağıdakı qaydada kvota müəyyənləşdirilsin:

5.1. Bakı şəhərindən - 12 iş;

5.2. Gəncə, Sumqayıt, Mingəçevir şəhərlərinin hər birindən - 2 iş;

5.3. digər şəhər və rayonların, Təhsil Nazirliyinin birbaşa tabeliyindəki və özəl ümumi təhsil müəssisələrinin hər birindən - 1 iş.

6. Nəzərə alınsa ki, inşa yazılar şagird dəftərində aydın xətlə əlyazma şəklində yazılmalı və 6 səhifədən çox olmamalıdır.

7. Ümumi təhsildə məzmun, tədris və qiymətləndirmə şöbəsi (Vəfa Yaqublu) və Ümumi təhsilin təşkili və idarə olunması şöbəsi (Orxan Abbasov) yerlərdən daxil olan inşa yazıların yox-yoxlanması və qaliblərinin seçilməsi məqsədilə mütəxəssislərdən ibarət müsabiqə komissiyası təşkil etsinlər.

8. Müsabiqə qalibləri tutduqları yerlərə görə müvafiq dərəcəli diplom və hədiyyələrlə təltif edilsinlər.

9. Ümumi təhsildə məzmun, tədris və qiymətləndirmə şöbəsi (Vəfa Yaqublu):

---

9.1. müsabiqənin ölkə mərhələsinin nəticələri barədə əmr layihəsini müsabiqə başa çatdıqdan sonra 3 gün müddətinə hazırlayıb rəhbərliyə təqdim etsin;

9.2. müsabiqə ilə bağlı satın alınması tələb olunan mal, iş və xidmətlər barədə məlumatı Əsaslı Tikinti və Təchizat İdarəsinə təqdim etsin.

10. Maliyyə şöbəsi (Rauf Orucov) müvafiq mal, iş və xidmətlərin satın alınması ilə əlaqədar Əsaslı Tikinti və Təchizat İdarəsinin sifariş əsasında həmin idarəyə vəsaitin ayrılmasını təmin etsin.

11. Əsaslı Tikinti və Təchizat İdarəsi (Anar Axundov) müsabiqənin yekun tədbirinin təşkili, qaliblərin mükafatlandırılması ilə əlaqədar mal, iş və xidmətlərin satın alınması üzrə lazımı tədbirlərin həyata keçirilməsini təmin etsin.

12. İctimaiyyətlə əlaqələr sektorunun xidmət şöbəsi (Rəşad Xanlarov) bu əmrin yerlərə və müvafiq struktur bölmələrə çatdırılmasını təmin etsin.

13. İctimaiyyətlə əlaqələr sektorunun xidmət şöbəsi (Cəsarət Valehov) bu əmrin Nazirliyin internet sahifəsində yerləşdirilməsini təmin etsin.

14. Əmrin icrasına nəzarət nazir müavini Firudin Qurbanova həvalə olunsun.

---

-----

-----

---